



कीर्तिपुरमा संयुक्त जनआन्दोलनको हस्ताक्षर अभियान

संघीयता सहितको संविधान मूल मुद्दा
रेडगार्ड त्रिवि लेखिएको ज्याकेट लगाएका
युवाहरुको विषयमा कीर्तिपुरवासीको चासो

कीर्तिपुर सन्देश / एकीकृत नेकपा (माओवादी)का बरिष्ठ उपाध्यक्ष मोहन वैद्य किरण पक्षधर सो पार्टीका सचिव सीपी गजुरेल संयोजक रहनु भएको संघर्ष समिति सहित संविधान सभामा प्रतिनिधित्व भएका र नभएका गरि १२ वटा राजनैतिक पार्टी एवं मोर्चा संलग्न भइ गठन भएको राजनैतिक मोर्चा संयुक्त जनसंघर्ष समिति नेपालले सुरु गरेको आन्दोलनका कार्यक्रम कीर्तिपुरमा समेत हुन थालेको छ । राष्ट्रियता, जनताको

संघीय लोकतान्त्रिक गणतन्त्रात्मक संविधान जारी गर्नुपर्ने लागायतका माग राखी आन्दोलन सुरु गरेको उक्त समितिले संघीय लोकतान्त्रिक गणतन्त्रात्मक संविधान र जनताको संविधान कस्तो बन्नुपर्छ भन्ने सवालमा जनताको अभिमत लिन हस्ताक्षर अभियान शुरु गरेको छ । सो कार्यक्रम अन्तर्गत चैत्र २० गते देशभरको २४० वटा निर्वाचन क्षेत्रमा एकैसाथ जनसभा गरी हस्ताक्षर अभियान शुरु गरेको छ । यसै

बीच चैत्र २० गते कीर्तिपुरको पाँगा दोबाटोमा पनि हस्ताक्षर अभियानको उद्घाटन कार्यक्रम भएको थियो । उक्त कार्यक्रमका प्रमुख अतिथि एनेकपा माओवादीका पोलितब्यूरो सदस्य एवम् नेवा: राज्य समितिका इन्चार्ज हितमान शाक्यले वर्तमान सरकार र प्रमुख दलहरुले संघीयता विनाको संविधान ल्याउन लागेको आरोप लगाउनु भयो । पहिचान र सामर्थ्यको आधारमा संघीय राज्य बन्नु पर्ने, त्यसो नभै संविधान जारी भएको संविधान कागजको खोस्टा



सावित हुने बताउनु भयो । त्यो कागजको खोस्टा जारी भएकै दिन जलाएर कडा आन्दोलनमा जाने घोषणा गर्नुभयो ।

उहाँले आन्दोलनका २१ सुत्रिय मागको व्याख्या गर्नु हुँदै यस हस्ताक्षर अभियान र आन्दोलन मुलतः सामन्त, दलाल तथा नोकरशाही पूँजीपति वर्गका सबै अवशेषहरुको अन्त्य गर्दै मुलुकको सार्वभौमसत्ता र

राष्ट्रिय स्वाधीनताको रक्षा गर्ने सवैधानिक व्यवस्था हुनुपर्ने कुरा जोड दिनुभयो । सो कार्यक्रममा उहाँले यथास्थितिवादीहरुले नयाँ संविधान निर्माण नगर्ने र पुरानै संविधानलाई ब्यूँताउने षडयन्त्र गरिरहेकोले सो को भण्डाफोर गर्ने, सेना समायोजनको नाममा अपमानित एवं आत्मसमर्पण गरि उने काम भएको, भ्रष्टाचार सर्वत्र व्याप्त भएको, आकाशिंदो

महंगी, कृत्रिम अभाव, काला बजारी, तस्करी, बेरोजगारी, गुण्डागर्दी, बलात्कार, अपहरण, हत्या, हिंसा आदिले जनजीवन आक्रान्त बनेको बताउनु भयो ।

उक्त कार्यक्रममा एनेकपा माओवादीका पोलितब्यूरो सदस्य के वी गुरुंगले पनि बोल्नु भएको थियो ।

उक्त सभामा 'रेड गार्ड त्रिवि क्याम्पस' लेखिएको रातो कलरको ज्याकेट लगाएका युवाहरुको समेत सहभागीता भएको थियो । कार्यक्रममा कीर्तिपुरवासीले रेडगार्ड भनी लेखिएको ज्याकेट लगाएका युवाहरुको विषयमा विशेष चासो लिएका थिए । सो कार्यक्रम समेत रेडगार्ड लेखिएको ज्याकेट लगाएकाले संचालन गरेको थियो ।

किपू वुक प्वाइन्ट कीर्तिपुर नयाँबजारमा सम्पूर्ण बोर्डिङ तथा सरकारी स्कूलको पाठ्यपुस्तकहरू (Text Books) पाइन्छ । फोन ४३३१७७५

दर्शन मोविकेयरले ल्याउँदैछ हंगामा

Buy One Mobile Set
Get One Mobile Set Free

only on limited set

(For SLC appeared students extra 4GB

Memory Card

& Mobile Caver Free)

Darshan Mobicare

Phone 4336776

मोबाइलदेखि
Laptop
सम्मका उपहार
लैजानुहोस्

सहकारीमा खाता खोल्नुहोस्

उपहार सबैलाई दिइनेछ ।

(स्टक रहनुजेल सम्म मात्र)

विस्तृत जानकारीका लागि:

दर्शन बचत तथा ऋण सरकारी संस्था

नयाँबजार-३ फो.नं. ४३३६७७६

Rarahil Memorial School

Admission Open

for New Academic Session -2069

From Nursery to Grade VIII

Facilities and Services

1. Supportive and Encouraging Environment for Learning
2. Teaching to Enhance Students' Talents, Potential, and Creativity
3. Qualified and Trained Teachers with 1-year in-school teacher's training
4. Grade Teaching System from Nursery to Grade 5
5. Run by a not-for-profit Public Trust
6. Sufficient school infrastructure with 6 Buildings in 14-ropani land
7. Equipped with Science Lab, Library, and Computer Lab with Internet
8. Workshop Hall for Vocational Skills Training
9. Health Center for regular Health Checkups and Health Education
10. Hostel and Hygienic Canteen and Kitchen Facility
11. Free Transportation for Nursery students
12. 100% Pass in SLC every year, topped Southwest-Kirtipur region with 92.5% in 2067
13. Best English and Science Teacher Awards in the Kathmandu Valley in SLC 2067
14. Best performance in Basketball and other sports

We invite parents and students to visit and inspect our school for the above-mentioned facilities and services.

Contact:

Rarahil Memorial School Kirtipur, Kathmandu

Phone: 4330121, 4331249

Email: rarahil@mail.com.np

कानुनी सल्लाहकार	व्यवस्थापन
ज्ञानबहादुर महर्जन	भरत महर्जन, सनम श्रेष्ठ
प्रकाशकः	फोटो पत्रकार
नजरराम महर्जन	नविन जोशी
सम्पादक	प्रेस: शर्मीला प्रिन्टर्स, डल्लु, काठमाण्डौ
श्रीकृष्ण महर्जन	कार्यालय: निम्बासी टोल: कीर्तिपुर नपा-३
प्रबन्धक	फोन नं.: ४३३३००७, ९८४१४०१०७७
निरजमान सिंह	kirtipur_sandesh@live.com
काठमाण्डौ जि. प्र. का दर्ता नं. २११	२०६७/०६८

सम्पादकीय

नेपाली माटो सुहाउदो प्रदेशको सवाल

प्रमुख राजनीतिक दलका नेतादेखि सर्वसाधारण न्यक्तिहरूपनि अहिले आएर पहिचान सहितको प्रदेश निर्माण गर्ने कि नगर्ने भन्ने विषयमा तिव्र रूपमा धुविकरण हुदै गएको छ । नेताहरूको बैठकमा मात्र हैन हरेक टोल टोलमा हुने भेलादेखि चिया पसलमा समेत अहिले आएर पहिचान सहितको प्रदेश निर्माण गरि प्रदेश निर्माणको सवालमा बहस भइरहेको छ । विशेष गरि पहिचानलाई जाती मात्र भनी बुझ्नेहरूले संघीयताको सवालमा समेत विरोध गर्दै आएका छन् भने पहिचान भनेको भाषा, जाती, संस्कृति, ऐतिहासिक भूमि र भौगोलीक निरन्तरता भनी बुझ्नेहरूले पहिचानको आधारमा नै प्रदेश अथवा राज्य निर्माण गरि राज्यको पुनर्संरचना गर्नुपर्ने कुरा राख्दै आएको छ ।

पृथ्वीनारायण शाहले भौगोलिक रूपमा जितेर अहिलेको नेपाल निर्माण गरेतापनि वास्तवमा नेपाली जनताहरूको विभिधतालाई स्वीकार गरि नेपालको माटो सुहाउँदो राज्य प्रणाली लागू गर्न सकेको अवस्था छैन । अतः अहिले नेपालको राज्य पुनर्संरचना हुन गइरहेको वर्तमान अवस्थामा पनि नेपाली माटो सुहाउँदो राज्य अर्थात प्रदेश निर्माण गरि पहिचानलाई प्राथमिकता दिएन भने भोली फेरी पहिचान र अधिकारका लागि उत्पीडनमा परेका समुदाय आन्दोलनमा उत्रने कुरालाई सरोकारवालाहरूले ध्यान दिनुपर्ने अवस्था छ ।

जनसेवाकी वर्षा तामाङ भन्छिन्

काभ्रे जिल्लामा जन्मनु भइ कीर्तिपुरमा हुर्केकी वर्षा तामाङ जनसेवा उच्च मा.वि.मा कक्षा ४ देखि अध्ययनरत छिन् । टेस्ट परीक्षामा जनसेवा टप हुन सफल भएकी वर्षा तामाङसँग कीर्तिपुर सन्देशले गरेको कुराकानीको केही अंश :

– एसएलसी परीक्षालाई फलामे ढोका भनिन्छ । के साँच्चिकै फलामे ढोकाको अनुभव गर्नुभयो ?

– के ढोका हो, के ढोका हो तर स्कूल जीवनबाट बाहिर आउने ढोका चाहिँ साँच्चिकै हो ।

– त्यो ढोकाबाट बाहिरिन तपाईंले कतिको मेहेनत गर्नुभयो ?

– धेरै मेहेनत गर्नुप्यो । त्यसैको फलस्वरूप विद्यालय टप हुन सफल भएँ ।

– तपाईंले दिनको कति घण्टा पढ्नु हुन्छ ?

– घण्टा गनेर त पढ्दिन । तर विद्यालयबाट दिएको गृहकार्य नसकिएसम्म पढिरहन्छु । पढेको कुरो मनमा साँचिराखेर नियमित रूपमा गृहकार्य गर्दै गएँ भने कुनै गाह्रो हुँदैनरहेछ ।

– यसपालीको एस.एल.सी परीक्षामा विद्यालयले तपाईंमाथि ठूलो भरोसा गरेको छ । त्यो भरोसालाई पूरा गर्न सक्नुला भन्ने ठान्नु भएको छ ?

– विशिष्ट श्रेणीमा पास होला भन्ने आशा त राखेकी छु । प्रथम श्रेणी त पक्कै आउनेछ ।

– तपाईं कसरी भन्न सक्नुहुन्छ ?

– विद्यालयबाट लिइएको टेस्ट परीक्षामा मैले विशिष्ट श्रेणी ल्याएकी थिएँ त्यसबेला भन्दा अहिलेको परीक्षामा राम्रो गरेको छु । त्यसैले विशिष्ट श्रेणीमा पास हुने आशा गरेको छु ।

– तपाईंको परिवारमा को को हुनुहुन्छ ? परिवारबाट कतिको सहयोग पाउनु भएको छ ?

– मेरो परिवार भन्नु नै आमा, म र एक जना भाइ छौं । हामी कामको सिलसिलामा काभ्रेबाट कीर्तिपुरमा आइ कोठा लिएर बसेका थियौ । पाँच वर्ष पहिले म कक्षा छ मा अध्ययन गरिरहँदा मेरो बुबाको स्वर्गवास भयो । मेरी आमाले ज्याला भजदरी गरी हामीलाई हुर्काउनु भयो । तर फीस तिरेर आमाले पढाउनु नसकेको अवस्था आइपरेकोले मेरो पढाईको निरन्तरताको चिन्ता भैरहेको थियो । त्यही समयमा नेपाल टुहुरा कल्याण संघको नजरराम सर सँग भेट भयो । उहाँले मेरो घरको आर्थिक अवस्थालाई हेरेर संस्था मार्फत सहयोग गर्नुभयो । डा.देवकाजी डंगोलले म जस्तै थुप्रै बालबालिकालाई उक्त संस्था मार्फत सहयोग गरिरहनु

भएको थियो । उहाँको सहयोगले नै मैले आफ्नो पढाईलाई निरन्तरता दिइ यहाँसम्म आइपुगेकी हुँ ।

– नेपाल टुहुरा कल्याण संघ त बन्द भैसकेको भन्ने सुन्छु । के अहिले पनि चालु छ र ?

– संस्था बन्द भैसकेको छ । नयाँ विद्यार्थीलाई सहयोग गर्न बन्द गरीसक्नु भएको छ । तैपनि डा.देवकाजी डंगोल सरले हामीजस्ता पुराना विद्यार्थीहरू जो एस.एल.सी. परीक्षा दिदैछन् । उनीहरू सबैजनालाई नजरराम सर मार्फत सहयोग गर्नु भएको छ ।

– नजरराम सरले त गत वर्ष संस्थाकै बच्चाहरूको उजुरीमा जेल यात्रा गर्नुप्यो । उहाँमाथि लागेको आरोप प्रति तपाईंको के भनाई छ ?

– उहाँमाथि लागेका ती आरोप सबै भूटा हुन । उहाँले हामीजस्ता बुबा नभएका बच्चाहरूलाई बुबाको माया दिनुहुन्छ । हाम्रो हरेक समस्यामा उहाँले साथ दिनुहुन्थ्यो । उहाँको प्रेरणाले गर्दा नै आज हामी यो स्थितिमा आइपुग्यौ । संस्थाका थुप्रै बालबालिका सरकारी वकिल कार्यालय र अदालतसम्म गएर भेट्न गएका थियौ । अर्को वक्ताउमा आएर ती केटीहरूले त्यस्तो आरोप लगाएका मात्र हुन । नत्र यो भन्दा अगाडि ती साथीहरूले हाम्रो अगाडि त्यस्तो केही कुरा गरेका थिएनन् । एक्कासी कसरी भयो ? नजरराम सर त्यस्तो अनैतिक व्यक्ति नै हुनुहुन्न । हाम्रो संस्थाबाट थुप्रै दिदीहरूले एसएलसी पास गरिसक्नु भएको छ । कसैको मुखबाट त्यस्तो केही कुरा सुनेको छैन । त्यसैले उहाँलाई फसाईएको हो भन्ने कुरो अदालतबाट प्रमाणित भइसकेका छन ।

– तपाईंको जिन्दगीमा अहिलेसम्मको सबैभन्दा दुःखद क्षण कुन थियो ?

– मेरो बुबाको स्वर्गवास भएको क्षणलाई मानेको छु । जुन क्षणले मेरो जिन्दगीमा बुबाको स्नेह पाउनबाट बन्चित गराई दिएको छ ।

– खुशीको क्षण ?

– खुशी त म सधैं खुशी नै हुन्छु । तैपनि सबभन्दा खुशीको क्षण भनेको नजरराम सरलाई अदालतले सफाई दियो भन्ने खबर सुनेर उहाँलाई भेट्न जाँदा उहाँको हाँसिलो मुहार देखेको क्षण नै अहिलेसम्मको मेरो जीवनको सुखद क्षण मानेको छु ।

शहीद दिवस र सहकारी दिवस एकसाथ

२०४६ सालको जनआन्दोलनको क्रममा चैत २० गते कीर्तिपुरमा प्रहराीको गोली लागी कीर्तिपुरका वीर सपूतहरु राजेन्द्र महर्जन, राजमान माली, हिराकाजी महर्जन र लनवहादुर महर्जनले शहादत प्राप्त गर्नु भएको थियो । त्यही दिनको सम्झनामा कीर्तिपुरवासीले हरेक वर्ष चैत २० गतेलाई शहीद दिवसको रुपमा मनाउँदै आइरहेका छन ।

यसै सन्दर्भमा गत चैत २० गते सोमवार पनि शहीद स्मृति व्यवस्थापन समितिले एक ग्यालीको आयोजना गरी शहीद दिवस मनाइयो । उक्त दिवसमा पहिलेजस्तो भाषणवाजी भएन । शहीद परिवारहरूले शहिदहरूको मूर्तिमा मालार्पण पछि एक मिनेट मौन धारण गरी ग्यालीको शुरुवात गरिएको थियो । उक्त ग्यालीले कीर्तिपुर, पाँगा र नगाउँको परिक्रमा गरि समापन गरिएको थियो । चैत्र २० गते नै राष्ट्रिय सहकारी दिवस परेकोले कीर्तिपुर क्षेत्रमा कार्यरत सहकारीहरूले काठमाडौंमा भाग लिन नगैकन शहीदहरूप्रति श्रद्धाञ्जली अर्पण गर्न कीर्तिपुरको तःगःवपिमा जम्मा भइ ग्यालीको आयोजना गरी शहीद दिवसको ग्यालीमा समाहित भएको थियो । अहिले देश संक्रमणकालिन स्थितिबाट गुज्रिरहेको छ । कस्तो संविधान बन्ने हो भन्नेमा जनता अन्यौलग्रस्त र हेको कारणले हो कि ग्यालीमा उत्साहजनक



उपस्थिति देखिएन । कीर्तिपुरमा सामुदायिक तथा नीजि विद्यालय गरी २६ वटा विद्यालय रहेकोमा जम्मा ८ वटा विद्यालयले मात्र भाग लिएको देखिन्छ । जसमा १.जनसेवा उच्च मा.वि.२.मङ्गल उच्च मा.वि. ३. हिलटाउन उच्च मा.वि. ४. शहीद स्मारक कलेज ५. राराहिल मा.वि. ६. पुष्पसदन मा.वि. ७. साउथ भ्याली ८. वैष्णवी मा.वि को मात्र सहभागिता थियो ।

त्यस्तै कीर्तिपुरमा सहकारीको संख्या ८४ रहेकोमा उक्त ग्यालीमा जम्मा १७ वटा सहकारीको मात्र सहभागिता देखियो जसमा कीर्तिपुर बहुउद्देश्यीय, किपू बचत, सर्वोन्नती, नगाउँ बचत, विकल्प, महिला संयुक्त बचत, खड्ग भवानी, लुमन्ती, स्वर्णिम सौगात, कीर्ति सुरक्षित, विलिभर्स, धी निभाः जः, ज्वालादेवी, स्वराज कृषि, सकल बचत, भीगु किपू महिला बचत,

भिजन कीर्तिपुर आदिको मात्र सहभागिता देखियो । जसमा पाँगा, चोभार, भाजंगल आदि ठाउँबाट एउटा पनि सहकारीले भाग लिएको देखिएन ।

जब कि कीर्तिपुरका क्रियाशील सहकारीहरूको संजाल निर्माण गर्न २०६४ साल कार्तिक १ गते पाँचवटा सहकारीहरूको तदर्थ समिति बनाइएको थियो । उक्त तदर्थ समितिमा किपू बचत, कीर्तिपुर बहुउद्देश्यीय सहकारी, विकल्प, सर्वोन्नती र कक्षपाल सहकारी रहेका थिए । उक्त संजालले चैत १३ गते सबै सहकारीहरूलाई पत्र पठाई बैठक पनि राखिएको थियो । तर पनि सबै सहकारी संस्थाका प्रतिनिधिहरूले भाग लिएको देखिएन । यो पनि नेपालका राजनैतिक पार्टीहरु चौरा चौरा परेकै सहकारीहरु बीच पनि एकता नभएको हो कि भन्ने शंका गर्ने ठाउँ र हेको छ ।

संघीयताको विषयमा खुल्ला बहस

ज्वजलपा सकसित

नेपालभाषामा एउटा दस्तावेज तेसाई दिंदा “बुझिएन भन्दै गुनासो गर्ने संघीयता विरोधी मित्रले यसो लेखे धन्यवाद, यो लिंकले त सर्लक्कै नेवारी भाषामा पो पुर्‍यायो नि । के नेवारी अंग्रेजी जस्तै ‘अन्तरराष्ट्रिय भाषा हो कि क्या हो अचेल ? सबै नेपालीले बुझ्नु पर्ने कुरो नेवारी भाषामा राखेर अरुलाई पढ्न अनुरोध गर्नुको अर्थ मैले बुझिन ।

प्रत्युतरमा संघीयता समर्थक मित्रले यस्तो जवाब फर्कायो : अर्थ त तपाईंलाई नेवारभाषा सिक्नुस भन्ने अर्थ होइन न त नेवारभाषा अन्तरराष्ट्रिय नै भन्न खोजिएको छ । कोही छ भने अनुवाद गरेर बुझ्न सक्नुहुन्छ । यो आधिकारिक दस्तावेज हो र यसलाई मैले अनुवाद गर्न मिल्दैन । फेरि मैले अनुवाद गर्दा भावार्थ नमिल्ला अथवा ससकित पनि हुनुहोला । कुरा त यति हो कुनै गैर नेवारको अधिकारको कसरी रक्षा गर्ने भन्ने कुरा उल्लेख छ । कुवा देखाई दिएको छ, पानी पिउनु हुन्छ पिउनु हुन्न कसरी पिउनु हुन्छ त्यो तपाईं नै जानुन ।

त्यसमा मैले यो कुरो थपे : नेवारभाषामा एउटा दस्तावेज तेसाईदिंदा दिमाग खराब भयो हगि ? खस भाषा नजानेर दिमाग खराब भएका दशौं पुस्ताका जनजातिहरूको पिडा बुझ्नु भो अब ? खस भाषा बाहेक अन्य भाषामा लेखिएको टिपोट, सन्धि, तमसुक, वारिसनामा, आदि सबै खारेज हुँदाको पिडा बुझ्नु भो अब ? एक अर्काप्रति सम्मान जनाउने ठूलो ठूलो कुरा गर्नुहुन्छ, हामीले उदार दिलले खस भाषा स्विकार्दा हाम्रो भाषामाथी बक्र दृष्टि किन ? हामीले खस साहित्यलाई सिद्धिचरण दिएँ, गोविन्द गोठाले, भूपी शेरचन, कृष्णचन्द्र सिंह प्रधान, हृदयचन्द्र सिंह प्रधान, केदारमान व्यथित, पारिजात, सरुभक्त लगायतका जनजाती साहित्यकारहरूलाई भिक्ने हो भने खस साहित्य खोको हुन्छ । कला संगीतको त भन कुरै नगरं । रत्नदास, नातीकाजी, शिवशंकर, प्रेमध्वज, कोइली देवी, नारायण गोपाल, अम्बर गुरुङ, गोपाल योञ्जन, पाण्डव सुनुवार, अरुणा लामा, यी थोरै उदाहरण भए । तर खस मातृभाषा भएकाले अन्य जनजातिका भाषालाई हेर्ने दृष्टिकोण कस्तो छ ? हेपाहा छ । तिनलाई हाम्रो भाषा अस्तित्वमा रहेको सम्झिंदा नै टाउको भारि हुन्छ ।

हिजो हेपेर हाम्रो भाषालाई अन्यथा भन्ने दमन गर्ने र सबैतिर प्रतिबन्ध लगाउने कामलाई सम्झिने हो भने हामी हाम्रो इलाकामा उस्तै प्रतिदमन र बदला लिनुपर्छ भन्ने अडानमा पुग्ने सामर्थ्य राख्छन तर हामी त्यसो गर्दैनौं । खस भाषा जानेको भरमा पाचथरको लिम्बुमाथि पनि राज्य गर्ने, सिन्धुको तामांगमाथि पनि राज्य गर्ने, जनकपुरको यादवमाथि पनि राज्य गर्ने, काठमाडौंको नेवार, पोखराको गुरुङ, रुकुमको मगर, बर्दियाको थारु, कपिलवस्तुको अवध माथि पनि राज्य गर्ने ? अब त्यसो चल्दैन । पाँचथर जाने भए लिम्बु भाषा सिकेर जाउ, स्थानीय लिम्बुलाई सम्मान गरेर उनको मातृभाषामा कुराकानी गर्न सक्ने भएर जाउ । काठमाडौं बस्ने भए नेवारभाषा सिक्नु । स्थानीय भाषालाई अबहेलना गरेर ठूलो ठूलो कुरो गरेको सुन्न पटकै मन छैन अब ।

हार्दिक श्रद्धाञ्जली

जन्म

वि. सं. १९८२

निधन

२०६८ चैत्र ९ गते

विहिवार



स्व. कान्छी महर्जन



नेपाली कांग्रेस काठमाडौं क्षेत्र नं.१० का भूतपूर्व सभापति
एवम समाजसेवी, शिक्षा प्रेमी हरिशरण महर्जनका ममतामयी
माता **कान्छी महर्जन**को ८६ वर्षको उमेरमा असामयीक
निधन भएकोले दिवंगत आत्माको चिरशान्तिको कामना गर्दै
भावपूर्ण श्रद्धाञ्जली अर्पण गर्दछौं।

१. सभासद तीर्थराम डंगोल
२. घनश्याम गिरी
३. धर्मराज के.सी.
४. राममान सिंह
५. राममान सिंह
६. गोपाल श्रेष्ठ
७. प्रणय सिंह मुन्ना
८. धिरज मान डंगोल
९. अच्युत बस्नेत
१०. विश्वजीत महर्जन
११. विनोद महर्जन
१२. गुजय सिंह
१३. आनन्द महर्जन
१४. हरि महर्जन
१५. जीतलाल महर्जन
१६. राम कुमारी श्रेष्ठ

१७. उमा दाहाल
१८. अम्बिका श्रेष्ठ
१९. कालुभाइ खडका
२०. राजेन्द्र बानिया
२१. मिलन विष्ट
२२. हिमाल कार्की
२३. राम नारायण पाण्डे
२४. नारायण ब. कार्की
२५. चक्रमान डंगोल
२६. धुब खनाल
२७. दिपेन्द्र आचार्य
२८. शशीर महर्जन
२९. सरोज शाक्य
३०. केदार महर्जन
३१. विवेक कार्की
३२. श्रीनाथ रिजाल

३३. विजय भूषाल
३४. देवनानी श्रेष्ठ
३५. विमला विष्ट
३६. लक्ष्मी के.सी.
३७. विक्रम महर्जन
३८. जितेन्द्र महर्जन
३९. राधाकृष्ण महर्जन
४०. कृष्णकुमारी कार्की
४१. राजु महर्जन (बतास)
४२. छत्र बहादुर महर्जन
४३. विष्णुवीर महर्जन
४४. निलबाबु महर्जन
४५. बट्टी महर्जन
४६. हिरालाल महर्जन
४७. हरेराम महर्जन
४८. श्रीकृष्ण तन्दुकार

४९. इन्द्र बहादुर शाक्य
५०. सृजना सिंह
५१. श्रीराम बास्कोटा
५२. डा. रामनाथ खनाल
५३. बट्टी खनाल
५४. कृष्ण बस्नेत
५५. सुबोध आचार्य
५६. आशिष खनाल
५७. केदार खनाल
५८. जयराम के.सी.
५९. राम शरण महर्जन
६०. बसन्त प्रशाद रिमाल
६१. भिम श्रीस
६२. मोती भण्डारी
६३. राम बहादुर महर्जन
६४. प्रा. कृष्ण खनाल
६५. गोवर्धन बुढाथोकी

नेपाली भाषाको माध्यमबाट नेपालभाषा सिकौं

नेपालभाषा ————— नेपाली भाषा

सिच्छ- सय	न्ययुद्ध- - पचास हजार
निस: - दुई सय	खुइद्ध: - साठी हजार
स्वस: - तीन सय	न्हयद्ध: - सतरी हजार
प्यस: - चार सय	चयद्ध: - अस्सि हजार
न्यास: - पाँच सय	गुइद्ध: - नब्बे हजार
खुस: - छ सय	लख - एक लाख
न्हयस: - सात सय	कोटि - एक करोड
च्यास: - आठ सय	प्राणी वाचक शब्दमा 'म्ह'
गुस: - नौ सय	विभक्ति प्रत्यय हुन्छ ।
द्विछि- एक हजार	छम्ह मनु - एकजना मानिस
निद्ध: - दुई हजार	छम्ह सल - एउटा घोडा
स्वद्ध: - तीन हजार	फिम्ह खिचा - दशवटा कुकुर
प्यद्ध: - चार हजार	छम्ह न्या - एउटा माछा
न्याद्ध: - पाँच हजार	छम्ह भुजि - एउटा भिगा
खुद्ध: - छ हजार	दिन महिना, वर्ष गन्ती गर्दा
न्हयद्ध: - सात हजार	छहू - एक दिन
च्याद्ध: - आठ हजार	निहू - दुई दिन
गुद्ध: - नौ हजार	स्वहू - तीन दिन
फिद्ध: - दश हजार	लच्छि - एक महिना
नीद्ध: - बीस हजार	निला - दुई महिना
स्वीद्ध: - तीस हजार	दच्छि - एक वर्ष
पीद्ध: - चालीस हजार	निदं - दुई वर्ष

चौथो शहिद स्मृति कप ब्याडमिन्टन



नवीन महर्जन

युवा खेलकूद समूह पाँगाको आयोजनामा जनसेवा उच्च मा. वि. ब्याडमिन्टन कोर्टमा गत चैत १८ गते शनिवारदेखि चौथो शहीद स्मृति कप ब्याडमिन्टन प्रतियोगिता प्रारम्भ भएको छ। गत चैत १८ गते अतिथिहरू प्रा.डा. रामकृष्ण महर्जन, प्राचार्य नन्दकुमारी महर्जन, कीर्तिपुर ब्याडमिन्टन क्लबका अध्यक्ष ई. दुर्कमान महर्जन, शहीद व्यवस्थापन समितिका प्रतिनिधि शम्भुराम महर्जनको अतिथ्यमा उद्घाटन कार्यक्रम भएको थियो। यस भेगका वीर चार शहीदहरू जेन्द्र महर्जन, राजमान माली, हिराकाजी महर्जन र लनवहादुर महर्जनको फोटोमा पुष्प गुच्छा चढाइएको थियो। उद्घाटन खेलको रुपमा प्राचार्य नन्दकुमारी महर्जन र प्रा.डा.रामकृष्ण महर्जन बीच खेल भएको थियो। स्मरण होस जन आन्दोलन २०४६ सालमा सहादत प्राप्त गरेका वीर शहीदहरूको सम्झनामा यो प्रतियोगिता भैरहेको हो। उहाँहरूको सम्झनामा कीर्तिपुरमा चैत

२० गतेलाई शहीद दिवशको रुपमा मनाउँदै आइरहेको छ। यस उद्घाटन कार्यक्रमको सभापति हरि कुमार महर्जन हुनु भएको थियो भने संचालन नारायण महर्जनले गर्नु भएको थियो।

यस प्रतियोगिताको पहिलो खेल भेटरान सिंगल अन्तर्गत खड्गमुनी बज्राचार्य र चन्दन महर्जन बीच भएको थियो। उक्त खेलमा २-१ सेटले खड्ग मुनी बज्राचार्य विजय भएको थियो। त्यसैगरी निसान खड्का र केशकुमार महर्जन बीच भएको

र राजमान महर्जनको जाडीलाई पराजित गरेको थियो। त्यसैगरी मेन्स डबल अन्तर्गत राजु महर्जन र सुरोज मालाकारको जोडीले श्रीकृष्ण महर्जन र देव महर्जनको जोडीलाई पराजित गरेको छ भने यसै इभेन्टसको अर्को खेलमा लक्ष्मीभक्त महर्जन र सुरेश नर्कर्मिको जोडीले श्याम भक्त महर्जन र किरण महर्जनको जोडीलाई पराजित गरी अर्को चरणमा पुगेको छ।

चैत १८ देखि वैशाख ९ गतेसम्म संचालन हुने यो

गर्ने भनेर प्रचार प्रसार गरेको थियो तर शैक्षिक सत्रको अन्ततिर भएकोले तथा अन्य विविध कारणले सहभागितामा कम भएकोले विद्यालय स्तरको प्रतियोगिता हुन सकेको छैन। वास्तवमा ब्याडमिन्टन खेलको विकासको लागि विद्यालय स्तरमा प्रतिस्पर्धा भन्दा पनि सबभन्दा पहिला प्रशिक्षणको आवश्यक देखिएको छ। कीर्तिपुरको केही स्कूलमा बाहेक यस खेलको कुनै गतिविधि भैरहेको पाइँदैन तसर्थ आउने शैक्षिक सत्रलाई ध्यानमा राखी ब्याडमिन्टन



मेन्स सिंगलमा निसान खड्का विजय भएको थियो। चैत १९ गते सम्पन्न भेटरान सिंगल अन्तर्गतको दयाराम डंगोल र मिमप्रकाश महर्जन बीच भएको खेलमा दयाराम डंगोल विजय भएको थियो। भेटरान डबल अन्तर्गत पदम र खड्गमुनी बज्राचार्यको जोडिले बिरेन्द्र श्रेष्ठ

प्रतियोगितामा जम्मा ४ इभेन्टसमा प्रतिस्पर्धा हुँदैछ। भेटरान सिंगल, भेटरान डबल त्यसैगरी मेन्स सिंगल र डबल गरी करीव २ दर्जन खेलाडिहरूले सहभागिता जनाइएको छ। गत वर्षहरूमा जस्तै पुरानै खेलाडिहरूको सहभागिता बढी देखिएको छ। यो प्रतियोगितामा विद्यालय स्तरीय प्रतियोगिता पनि

क्लब र विद्यालय बीच सहकार्य गरी वार्षिक योजना बनाउन सके नयाँ पिढीमा यो खेल लैजान सकिन्छ। उक्त योजना अनुसार प्रशिक्षण, प्रतियोगिता गर्न सकेमात्र यस खेललाई निरन्तरता दिन सहज हुन्छ। जस्तै मात्र साँच्चैको नयाँ पुस्तामा यो खेल हस्तान्तरण गरेको हुन्छ।

कीर्तिपुरका युवाहरूको सक्रियतामा व्यवस्थित रक्तदान

कीर्तिपुर सन्देश/

गत चैत १८ गते

शनिवार कीर्तिपुरको त:ग:वपिमा त्रिपाल टांगी रक्तदान कार्यक्रम गरेको थियो।

उक्त कार्यक्रम किपू लूज: र नेपाल रेडक्रस सोसाइटी कीर्तिपुर शाखाको संयुक्त आयोजनामा भएको थियो। उक्त रक्तदान कार्यक्रममा युवाहरूको उल्लेखनीय सहभागिता रहेको थियो।

जसमा महिला १६ जना र पुरुष ९० जना गरी जम्मा १०६ जनाले रक्तदान गर्नु भएको थियो। उक्त कार्यक्रमको लागि आर्थिक सहयोग निकट भविष्यमै कीर्तिपुरमा खोल्न लागेको सिभिल बैंकले गरेको थियो।

किपू लूज:का युवाहरूको अत्यन्तै सक्रियतामा भएको सो कार्यक्रम व्यवस्थित रुपमा भएको थियो।

सो कार्यक्रममा कीर्तिपुर नगर क्षेत्र बाहिरबाट उल्लेखनीय रुपमा सहभागी भई रक्तदान गरेका थिए। अधिकांश ३० वर्ष



गत चैत १८ गते शनिवार कीर्तिपुरको त:ग:वपिमा आयोजित रक्तदान कार्यक्रममा किपू लूज:का सक्रिय युवाहरू

मुनिका युवाहरूले रक्तदान गरेका थिए। सो रक्तदान कार्यक्रमका लागि किपू लूज:ले

गत चैत्र ७ गते पत्रकार भेटघाट कार्यक्रम समेत गरेको थियो। २०६५ सालमा

कीर्तिपुरका युवाहरूले स्थापना गरेको किपू लूज:ले लगातार रुपमा सामाजिक रुपान्तरण र

युवाहरूलाई परिचालन गर्ने कार्य गर्दै आएको छ भने निकट भविष्यमा नै सो

संस्थाको साधारणसभा गरी नयाँ नेतृत्व चयन गरिने समेत जनाएको छ।

थुनुवाको डायरी-३८

२०६७/०८/०१ बुधवार बयालीस दिन

आज ४.४५ बजे मेरो आँखा खुल्यो। नित्यकर्म गरेर कोठामा आई डायरी लेख्न थालें।

अस्ति श्यामलाललाई भक्तपुर जिल्ला अदालतमा लगेको थियो। उपस्थित मात्र गराएर फर्कायो। मुद्दामा कसो भयो के भयो थाहा नै पाएन। बेकारमा आउन जान गाडी भाडा हजार रुपैयाँ खर्च भयो। यहाँ जेल प्रशासनले बन्दीहरूलाई अदालत लैजान, ल्याउन कुनै गाडीको व्यवस्था गरेको छैन। बन्दी आफैले गाडी भाडा तिर्नुपर्छ। त्यसैले त पैसा नभएका बन्दीहरू जेसुकै निर्णय होस् भनेर अदालत जाँदैनन्।

आज विकास थापाको पनि पेशी हुनुपर्ने। आज मुसलमानहरूको पर्व भएकोले सार्वजनिक विदा भयो। अब सोमबार सर्वोच्चमा पेशी हुनेछ। उसको भोलि जिल्ला अदालतमा हुने भनेको बकपत्र पनि नहुने भयो। जाहेरीवाला पेशी सार्ने निवेदन दिएको छ। जाहेरीवाला दुईपटकसम्म पेशी सार्न सक्छ। तेश्रो पटक पनि जाहेरवाला आएन भने प्रतिवादीले सफाई पाउँछ। यति अवधिसम्म छ महिना वितिसक्यो। छ महिना पछि उसले सफाई पाएर के गर्ने? ऊ जेलमा परेको छ भनेर सबैले थाहा पाइसकेका छन्। एकचोटिको लागि त उसको वदनाम भयो। उसको जागिर गयो। सरकारी जागिर खान उसको उमेरले दिँदैन

। जेलमा बसेर आएको भने पछि उसलाई प्राइवेट नोकरीमा र छैन। मानिस वदनाम हुन समय लाग्दैन तर नाम कमाउन वर्षौं वर्ष लाग्छ।

अब मेरै कुरा लिउँ। मैले जीवनभर आफ्नो तन, मन र धन दिएर समाजसेवा गरेँ। कहिल्यै कसैबाट एकपैसा फाईदा लिइन। सधैं देश, समाज र गरीब असहायको पक्ष लिएँ। आफ्नो मातृभाषा नेपालभाषाको उत्थानको लागि मैले नेपाल भाषामा छ वटा उपन्यास र एउटा कथा संग्रह प्रकाशित गरिसकेँ। मेरो उपन्यास पढ्नेहरूले प्रशंसा गर्छन्। मैले यी उपन्यासहरू नेपाली भाषामा लेखेर प्रकाशित गरेको भए मैले कतिवटा पुरस्कार पाइसकेँ होला भन्थे। मैले आफ्नै खर्चमा नेपालभाषाको साप्ताहिक पत्रिका 'ज्वजलपा वा:पौ' निकालें। त्यतिबेला सबैले मेरो प्रशंसा गरेका थिए। भूठो आरोपमा आज म भद्रवन्दी गृहमा छु। नेपालभाषाका खम्बा भनिने नेपालभाषाकै माध्यमबाट दाम-नाम कमाइरहेकाले मेरो प्रख्याती बाट डाह गरेर मलाई खुच्युग गर्न आइरहेको छ। मलाई मदत गर्नुको बदला वदनाम गर्न खोज्दैछ। जिन्दगीभर मैले जुन पार्टीको सेवा गरेँ आज त्यही पार्टीका जिम्मेवार केही व्यक्तिहरू मेरो वदनाम गरिरहेका छन्। यो उनीहरूको क्षणिक मोह हो। मैले उनीहरूको ठाउँ लिन्छु। उनीहरू भन्दा माथि

जान्छु कि भन्ने ईर्ष्याले यो षडयन्त्र गदैछन। मलाई पूरा विश्वास छ मैले सफाई पाउने छु।

७ बजे ओमशान्तिमा गएँ। मुरली पढिसकेपछि भाइजीले प्रशिक्षण दिनुभयो। राजयोग नै सबै योग हो। भक्ति गर्न कहीं मन्दिर, मस्जिद चर्च जानुपर्दैन। भक्ति त एउटा आस्था, विश्वास र समर्पण हो। राजयोग एउटा माध्यम हो। राजयोग ज्ञानयोग, भक्तियोग, सहजयोग हो। जहाँ फुसंद हुन्छ त्यहाँ योग गरेपनि हुन्छ। राजयोग संन्यास योग हो। त्यसो भनेर घरबार छोडेर जानुपर्ने होइन। घर गृहस्थी चलाएर पनि योग गर्न सक्छ। यसको अर्थ हो हाम्रो मन मस्तिष्कमा रहेका पाँच विकार तत्त्वहरू काम, क्रोध, लोभ, मोह र अहंकारबाट मुक्ति पाउनु हो।

अहिले विहानको ९.१५ भएको छ। घामको झुल्को पनि देखिएको छैन। आकाशमा कुहरो हो कि बादल हो ढाकिएको छ। मसिर लाग्ने वित्तिकै जाडो सुरु भएको छ। आज हरिबोधिनी एकादशी। तुल्सीको विवाह गर्ने दिन। आज हिन्दू धर्मावलम्बिहरूले हिंसा गर्दैन। माछा, मासु, अण्डा केही पनि खाँदैन। शाकाहारी खाना मात्र खान्छ। तर आजै मुसलमानहरूको बकरिद पर्व। आज उनीहरूले खसी काटेर पाहुनालाई खुवाउँछ। हिन्दू र मुसलमानको चलन ठ्याक्कै उल्टो छ। उता सेन्ट्रल जेलका मुसलमानहरूले यता भद्रवन्दी गृहमा बकरिद पर्व मनाउन निमन्त्रणा पठाएको छ। त्यसैले

यताका सयजना भन्दा बढी बन्दीहरू उता जान तयार भैरहेका छन्। त्यसो भनेर उता जानेहरू सबै मुसलमान होइनन्। मुसलमानहरू त आठ दस जना मात्र छन्। अरु सबै हिन्दू, बौद्ध र ईसाई धर्मावलम्बिहरू हुन्। उनीहरू त्यहाँ धर्म मान्न जान लागेका होइनन्। आफ्ना साथीहरू भेट्न र रमाइलो गर्न जान लागेका हुन्। मलाई पनि जाने हो कि भनेर सोधेको थियो मैले नजाने भनँ।

अचानक माईकबाट मेरो नाम बोलायो। यति चाँडै को आएको होला भनेर ढोकामा गएको त रामकृष्ण दुवाल र जुजुभाइ आएका रहेछन्।

“अस्ति डा. डंगोलसँग हामी दुवैजना बच्चाहरू भेट्न गएका थियौं। बच्चाहरूलाई बयान फेर्न भन्दा मानेन। डा. डंगोलले अब तपाईं नछुटेसम्म अरू कसैको फीस नतिर्ने भन्नुभएको छ।” र रामकृष्णले भन्यो।

“डा.डंगोलले तपाईं निस्कनु भयो भने बच्चाहरूको फीस तिर्न भनेर एकलाख रुपैयाँको चेक दिएर जानु भएको छ।” जुजुभाइले भन्यो।

“ठिकै छ। पुनरावेदनबाट निस्कन पाएँ भैहाल्यो। नत्र मसिर २६ गते जिल्ला अदालतमा बकपत्र छ, त्यो दिन बच्चाहरूको जुलुस अदालतमा ल्याउनु।” मैले जुजुभाइलाई भनें। फेरि र रामकृष्णलाई भनें, “दुवालजी तपाईं सिविनमा गएर गौरी प्रधानसँग कुरा गर्नु।” “यही ७ गते सिविनको

साधारण सभा छ। त्यो सकिएपछि कुरा गरुला।”

उनीहरूसँग निकैबेर कुरा गरेर आएँ। खाना खाने समय भयो। म चार नम्बर भान्सामा गएँ। आजदेखि यहाँ खाना खाने भनेको मेरो नाम पठायो कि भनेर सोधें। पठाइसक्यो भन्यो।

“थाल कहाँबाट ल्याउने?” मैले सोधें।

“तपाईंले ल्याउनु पर्दैन। त्यहाँ बेच्नमा बस्नुस्।” एउटा खाली बेच्न देखाएर भान्साले भन्यो।

म बेच्नमा बस्न गएँ। एउटा खण्डी थालमा दाल, भात, दुईथर तरकारी र अचार अलग अलग राखी दियो। यो जेलमा आएर पहिलोपल्ट मैले स्वादिलो खाना खान पाएँ।

खाना खाएर कोठामा बसी डायरी लेखिरहेको बेला माईकबाट मेरो नाम बोलायो। आज विदाको दिन लक्ष्मी र नीलम आएको होला भनेर गएको त रामकुमारी र श्रीमती आएका रहेछन्। उनीहरूसँग भेट्न गएँ। पहिले सञ्चो विसञ्चोको कुराकानी भयो।

“तपाईंलाई भेट्न यहाँ विभिन्न थरिका मान्छेहरू आउन सक्छन्। सबैजना तपाईंको हितेषी मात्र हुँदैनन्। तपाईंसँग अनेक किसिमले कुरा थुतेर फेरि तपाईंलाई फसाउला होस गर्नुस्। यति भन्न मात्र आएको।” रामकुमारीले भनिन्।

“तिमीहरूले धन्दै मान्नु पर्दैन। के म बच्चा हुँ र? आफू फस्ने

कुरो पनि गर्छु र? अरु के हालखबर छ?”

“पर्सि छुडाउने प्रयास गर्दैछु। भएन भने सफाई नै पाउने प्रयास गर्ने। चिन्ता नलिनुहोला।” रामकुमारीले फेरि भनिन्।

“यो हाम्रो दशाको कारण भएको हो। जे हुनुभयो। मन दह्रो पार्नुस्। तपाईं रोगी मान्छे। आफ्नो स्वास्थ्यको ख्याल गर्नु होला।” श्रीमतीले भनिन्।

“मेरो बारेमा तिमीहरूले चिन्तै लिनु पर्दैन। मलाई यहाँ केही तकलिफ छैन। ल भन मलाई केही तकलिफ छ, जस्तो लाग्छ?” मैले सोधें।

“अहिले तपाईंको मुख देखेपछि हाम्रो मन रह्यो। तपाईंको अनुहारले नै देखाइरहेको छ। यस्तै मन दह्रो पारेर बस्नुस्।” र रामकुमारीले भनिन्।

उनीहरूसँग छुट्टिएर आएँ। श्रीमतीले खाजा ल्याई दिएकी थिइन्। भान्सामा गएर खाजा खाएँ। पर्सिको पेशीमा बाहिर जान पाउँछु कि भन्ने मनमा अलि आशा जागेर आयो। रमाईलैसँग दिन बित्यो।

बेलुका खाना खान गएँ। यो भान्सामा त रोटी खानेहरूको लागि रोटीको पनि व्यवस्था रहेछ। मलाई पनि रोटी देउ भनँ। रोटी खानलाई पहिल्यै भन्नुपर्छ। अहिलेको लागि दुईटा मात्र दिन्छु भनेर दुईटा रोटी दियो। रोटी खाएको त चाम्रो रहेछ। चपाउने गाढो। भातै खाएर आएँ।

क्रमश

इसासले रजत वर्ष मनाउँदै

वि.सं. २०४४ सालमा स्थापना भई स्थापनाकालदेखि नै प्रगतिशील र जनमुखी रुपान्तरका लागि सांस्कृतिक अभियान चलाइरहेको इन्द्रेणी सांस्कृतिक समाज (इसास) ले आफ्नो स्थापनाको रजत वर्षको प्रवेश तथा २०४६ सालको जन आन्दोलनमा सहादत प्राप्त गरेका कीर्तिपुरका चार सपुतसँगै सबै आन्दोलनका ज्ञात अज्ञात तथा वेपता नागरिकको सम्झनामा वर्षेनी सांस्कृतिक श्रद्धाञ्जली कार्यक्रम आयोजना गर्दै आएको छ। यस वर्ष पनि इसासले चैत २४ गते शुक्रवार ४ बजे राराहिल मेमोरियल बोर्डिंग स्कूल छुगाउँको सभाहलमा विविध सांस्कृतिक कार्यक्रम गर्न लागेको छ।

जनसेवा उ.मा.वि.लाई आर्थिक सहयोग

कीर्तिपुर पाँगास्थित जनसेवा उच्च मा.वि. सरकारी विद्यालय भएतापनि पाँगाका आम जनताको सहयोग निरन्तर पाइरहेको छ। यसै सन्दर्भमा उक्त विद्यालयका भूतपूर्व विद्यार्थी एवं पूर्व शिक्षिका लक्ष्मी डंगोलले जनसेवा उच्च मा.वि.को भौतिक सुधारको लागि आर्थिक सहयोग गर्नु भएको छ। जनसेवामा नयाँ बनेको भवनको एक कोठा फिनिसिग गर्न लागेको खर्च रु. २,१८,१७५/- सहयोग गर्नु भएको छ। स्मरणीय छ २०६४ सालमा उहाँले जनसेवा उच्च मा.वि.बाट वाणिज्य संकायमा सर्वोत्कृष्ट अंक ल्याइ पास गर्नुहुने विद्यार्थीलाई नगद पुरस्कार दिनको लागि हरि लाल-कान्छी अक्षयकोष राख्नु भएको थियो। त्यस्तै चैत २ गते प्रा.डा. रामकृष्ण महर्जनले जनसेवा उच्च मा.वि.का विद्यार्थीहरूको लागि टेबुलटोनिश बोर्ड २ थान सहयोग गर्नु भएको छ।

विशिष्ट श्रेणी सहित १०० % विद्यार्थीहरू उत्तीर्ण गराउन सफल

यस पाँगा सेकेण्डरी बोर्डिङ स्कूलमा

शैक्षिक वर्ष २०६९ को लागि

प्लेग्रुप/नर्सरीदेखि कक्षा ९ सम्म मात्र

नयाँ विद्यार्थीहरू धमाधम भर्ना दिइदैछ।

बसको पनि व्यवस्था छ।

निःशुल्क यातायत सुविधा

प्लेग्रुप तथा नर्सरी

२०६८ चैत्र १९ गतेदेखि
फारम वितरण:
मन्टेश्वरी
प्रणाली शिक्षा

सम्पर्क

Email:-pssschool@wlink.com.np

फोन नं. ४३३००६९, मो. नं. ९८४९२८८७१०

२०६८ चैत्र २६ गतेदेखि
प्रवेश परीक्षा:
स्काउट तथा
मार्शल आर्ट

प्रिन्सिपल

पाँगा सेकेण्डरी बोर्डिङ स्कूल

सहिदपथ, पाँगा



Hill Town International Higher Secondary School

Bagh Bhairab Sthan, Kirtipur

Anounces

ADMISSION OPEN

for classes from Play Group to
Grade 5 in limited Seats

**Fully committed to the
overall development of
your child**

For further Details :

**Hill Town Int'l H.S. School
Bagh Bhairab Sthan, Kirtipur
Phone : 4331739, 4331407**

नेपाली कांग्रेस काठमाडौं जिल्लाले आमसभा गर्ने

सात दशकदेखि लोकतान्त्रिक संविधानका लागि संघर्ष गर्दै आएको नेपाली कांग्रेसले जनता समक्ष आफ्नो प्रतिवद्धताका साथै शान्ति र संघीय लोकतान्त्रिक संविधान निर्माण गर्ने क्रममा देखिएका अवरोध र आफ्ना धारणा जनता समक्ष पुर्‍याउन शान्ति, लोकतन्त्र र संघीय लोकतान्त्रिक संविधानका लागि नेपाली कांग्रेस अभियान मार्फत यही चैत २६ गते बसन्तपुरमा दिनको १ बजे आमसभा गर्ने भएको छ । यस अभियान अन्तर्गत नेपाली कांग्रेसले पछहतैरै जिल्लामा आमसभा सम्पन्न गरि सकेको छ । जेठ १४ भित्रै संविधान निर्माणको लागि यो आमसभा गर्न लागिएको हो । उक्त आमसभाका प्रमुख वक्ताहरुमा नेपाली कांग्रेसका नेता रामचन्द्र पौडेल, समाजवादी चिन्तक प्रदीप गिरी, बौद्धिक व्यक्तित्व तथा विश्लेषक नरहरि आचार्य, शान्ति प्रक्रियाका नेता शेखर कोइराला र युवा नेता गगन थापा रहने छ ।

सुन्दरीघाटबाट पाटन जाने पक्की पुल बन्ने

लामो समयदेखि कीर्तिपुरवासीले कीर्तिपुरबाट पाटन जाने छोटो बाटोको रुपमा लिन सकिने सुन्दरीघाटमा एउटा पक्की पुल बनेस भन्ने चाहेको थियो । नेपालको राजधानी काठमाडौं बाट ७ किलोमिटर दक्षिणमा अवस्थित कीर्तिपुर नगरपालिका जहाँ नगर पालिकाको कुनै अनुभूती हुन सकेको थिएन ।

कतिवर्षदेखि कीर्तिपुरवासीको अधुरो रहेको चाहना अब पूरा हुने भएको छ । चैत १४ गते मंगलवारका दिन पुल बन्ने साईट मिल्‍यो । यो आर्थिक वर्षमा रु.२ करोडको लागतमा पुलको आधार तयार हुने सडक विभागका पुल महाशाखाका प्रमुख राजेन्द्र शर्माले बताउनु भयो । साँझ करीव ५ बजेबाट सर्वेक्षण शुरू

भएको उक्त कार्यक्रममा निर्माण गर्ने ठेकेदार पक्ष, समर्थक पक्ष तथा स्थानिय सामाजिक तथा राजनैतिक बुद्धिजीविहरुको उपस्थिति थिए । यस निर्माण कार्यको लागि संयोजक इटागोलका रमेश कुमार महर्जनलाई बनाइएको थियो । यस महिनाको अन्तिम हप्तादेखि काम शुरू हुने कुरा महर्जनले बताउनु भयो । उक्त पुल सुन्दरीघाटको विहारको छेउमा रहेको खानीपानीको बोरिंग भएको साईटको बगलमा बन्ने छ । पुलको लम्बाई १०० मिटर, चौडाई ७.५ मिटर र ऊँचाई १० मिटर रहने छ । यो पुलको निर्माण कार्य २०७० सालसम्म पूरा हुने बताइएको छ ।

शहीद स्मारकमा युथरेडक्रस सर्कल गठन

गत चैत १७ गते शहीद स्मारक कलेज कीर्तिपुरका क्याम्पस प्रमुख मिलन मान महर्जनको सभापतित्वमा एक कार्यक्रम गरी शहीद स्मारक कलेज Youth Red Cross Circle गठन गरिएको थियो । उक्त सर्कलको संयोजकत्वमा १३ सदस्यीय समिति गठन गरिएको छ ।

उक्त कार्यक्रममा नेपाल रेडक्रस सोसाइटी कीर्तिपुर उपशाखाका सल्लाहकार आकर्षण प्रधानले युथ रेडक्रस सर्कल भनेको के हो यसको आवश्यकता बारे प्रशिक्षण दिनु भएको थियो ।

नेपाल रेडक्रस सोसाइटी कीर्तिपुर शाखाको सभापति हर्षमान महर्जनले युथ रेडक्रस सर्कलको औचित्य बारे प्रशिक्षण दिनु भएको छ । चैत १९ गते आइतवार सोही सर्कलले चैत २० गते हुने कीर्तिपुरको शहीद दिवसको तयारीको लागि शहीद पार्क खासीबजारमा सरसफाई गरिएको थियो ।

हार्दिक श्रद्धाञ्जली

जन्म

२०३५/०१/०९



निधन

२०६८/१२/०९

यस नयाँ बजार क्लबका सक्रिय सदस्य तथा
नयाँबजार वचत तथा सहकारी संस्थका संस्थापक
सदस्य महेशराम महर्जनका धर्मपत्नी

रोजी लक्ष्मी महर्जन

को असामहीक निधन भएको चैत्र २१ गते १३ औं
दिनको पुण्य तिथिमा दिवंगत आत्माको चीर शान्तिको
कामना गर्दै हार्दिक श्रद्धाञ्जली अर्पण गर्दछौं ।

नयाँ बजार क्लब परिवार तथा

नयाँ बजार वचत तथा ऋण सं. सं

नयाँ बजार, कीर्तिपुर

हार्दिक श्रद्धाञ्जली

जन्म

वि. सं. १९८२



निधन

२०६८ चैत्र ९

गते विहिवार

यस कलेज व्यवस्थापन समितिका अध्यक्ष बरिष्ठ
समाजसेवी हरिशरण महर्जनका ममतामयी माता
कान्छी महर्जनको २०६८ चैत्र ९ गते विहिवारका
दिन ८६ वर्षको उमेरमा असामयीक निधन भएको चैत्र
२१ गते १३ औं दिनको पुण्य तिथिमा दिवंगत
आत्माको चिरशान्तिको कामना गर्दै भावपूर्ण
श्रद्धाञ्जली अर्पण गर्दछौं ।

सहिद स्मारक कलेज परिवार

नयाँ बजार, कीर्तिपुर

कीर्तिपुर सन्देश /

गत चैत्र १७ गते शुक्रवार मङ्गल उच्च मा.वि.को प्रांगणमा छैठौँ पूर्व-प्राथमिक र पाँचौँ प्राथमिक तहको दिक्षान्त समारोह गरियो ।

जिल्ला शिक्षा कार्यालयका उपसचिव दुर्गा प्रसाद प्रसाईको प्रमुख आतिथ्यमा प्राचार्य प्रदीप महर्जनको सभापतित्वमा सम्पन्न भएको उक्त कार्यक्रममा विद्यालय व्यवस्थापन समितिका अध्यक्ष प्रा.डा.शिव शरण महर्जन, जाईका प्रतिनिधि र जाईकाका स्वयंसेवक कृमिको निसिदाको पनि उपस्थिति रहेको थियो । सर्वप्रथम दिक्षीत हुने विद्यार्थीहरूको मार्चपास गरिएको थियो । उनीहरू आफ्नो ठाउँमा बसिसकेपछि प्रमुख अतिथिबाट पानसमा दीप प्रज्वलन गर्नुभयो । त्यसपछि



दिक्षीत भएका पूर्व प्राथमिक र प्राथमिक कक्षा उत्तिर्ण भएका विद्यार्थीहरू

मंगलमा दिक्षान्त समारोह

शिक्षक गुजे मालाकारको नेतृत्वमा राष्ट्रिय गान गाइयो । प्राथमिक तहका ईन्चार्ज शिक्षक भोलानाथ खनालले स्वागत मन्तव्य राख्नुभयो ।

त्यसपछि दिक्षीत विद्यार्थी हरू ले आ-आफ्नो केही कुराहरू राख्नु भयो । यु.के.जी.मा पास भएका हरू र कक्षा पाँच पास गर्नु भएका विद्यार्थीहरूलाई उपहार र मार्कसीट वितरण गरियो । अभिभावकको तर्फबाट कक्षा पाँच पास हुनु भएका र ज्ञानराज साहका पिता विरेन्द्र साहले आफ्नो मन्तव्य दिनेक्रममा आजको यस कार्यक्रम हेरेर आफू साह्रै प्रभावित भएको बताउनु भयो । आफूले स्नातक पास गरेपछि मात्र त्रि.वि.वि.को दिक्षान्त

समारोहमा दिक्षीत हुन पाएको तर अहिले प्राथमिक तह पास हुँदा आफ्ना सन्तान दिक्षीत भएकोमा साह्रै खुशी लागेको, यसबाट बच्चाहरूमा पढाइप्रति आकर्षण बढ्ने बताउनुभयो । मङ्गल सामुदायिक विद्यालय भएपनि कुनै निजी विद्यालय भन्दा कम नभएको आफूले महसुस गरेको बताउनु भयो ।

त्यसपछि जाईका प्रतिनिधि र स्वयंसेविकाले दिक्षीत हुनु भएका विद्यार्थीहरूलाई उज्ज्वल भविष्यको शुभकामना दिनुभयो । प्रमुख अतिथिले आजको यस कार्यक्रमले ईसीडी शिक्षाको सफलता भएको बताउनु भयो । मङ्गलको यस कार्यक्रमले निजी स्कूल भन्दा मङ्गल स्कूल कम नभएको प्रमाण दिएको बताउनु भयो । उहाँले अभिभावकहरूलाई पनि धन्यवाद दिनु हुँदै मङ्गलको उत्तरोत्तर प्रगतीको कामना गर्नुभयो ।

अन्तमा सभापतिको आशानबाट प्राचार्य प्रदीप महर्जनले पास हुनु भएका विद्यार्थीहरू, शिक्षक शिक्षिकाहरू, अभिभावकहरू, कार्यक्रममा उपस्थित हुनु भएका प्रमुख अतिथि लगायत सबैलाई धन्यवाद दिनुभयो ।

भूकम्प सम्बन्धि डकर्मि तालिम



गत चैत्र १३ गतेदेखि १७ गतेसम्म कीर्तिपुरको भाजंगल जाने बाटोमा रहेको कृष्ण क्याटरिङमा भूकम्प प्रविधि मेसन (डकर्मि) तालिमको आयोजना गरिएको थियो । भूकम्प प्रविधि र राष्ट्रिय समाज नेपाल, यू.एन.डी.पी र कीर्तिपुर नगरपालिकाको संयुक्त आयोजनामा उक्त तालिम संचालन गरिएको थियो । भुमिसुधार राज्यमन्त्री दिलिप महर्जनले उद्घाटन गर्नु भएको उक्त तालिममा महिला र पुरुष गरी ३४ जनाको सहभागिता रहेको थियो ।

प्रशिक्षार्थीहरूमा कीर्तिपुर नगरपालिका क्षेत्रमा बसोबास गरी डकर्मि काम गर्दै आइरहनु भएको मिस्त्रीहरूको छनौट गरी तालिम दिइएको थियो । उक्त तालिममा भूकम्पबाट कसरी बच्ने ? घरको कुन ठाउँमा बसे भूकम्पबाट सुरक्षित हुन्छ, भूकम्प थगेने घर कसरी बनाउने, भूकम्प

कसरी आउँछ र हामीले कसरी थाहा पाउने ? कति रेक्टर स्केलको भूकम्पले घर भत्किन्छ । जग कसरी राख्ने । लिटल कहाँ कहाँ, कुन कुन ठाउँमा राख्ने, पिलरवाला घरको जगमा जाली कत्रो राख्ने, घर बनाउँदा घडेरीको माटो कसरी जाँच्ने जस्ता सैद्धान्तिक ज्ञान दिइएको थियो ।

सैद्धान्तिक प्रशिक्षणपछि कृष्ण क्याटरिङको चौरमा डण्डी राखेर जाली बुन्ने तरिका, पिलरमा छड कसरी हाल्ने, रिंग कति इञ्चको फरकमा राख्ने भनेर प्रशिक्षार्थीहरूलाई अभ्यास गरिइएको थियो । चैत्र १७ गते प्रशिक्षणमा सहभागीहरूलाई एक कार्यक्रम गरी कीर्तिपुर नगरपालिकाका कार्यकारी अधिकृत रामलाल श्रेष्ठ र यूएनडीपीका प्रतिनिधिले प्रमाण पत्र वितरण गर्नु भएको थियो । यस्तो प्रशिक्षण पहिलो पटक २०६५ सालमा पनि गरिएको थियो ।

भिन्तुना



किपूया युवा एवं क्रियाशिल पत्रकार
श्रीकृष्ण महर्जन

‘नेवा: पत्रकार राष्ट्रिय दबू’या नाय: पदय् सर्वसहमति
निर्वाचित जुयादिगुलिं वय्कया कार्यकाल सुथां
लाय्मा धका: भिन्तुना बिसें नेवा: स्वायत्त राज्य व
किपूया सवालय् संचारक्षेत्रय् अभ्क अप्व: भूमिका
म्हिते फयेमा धका: भिन्तुना ।

नेपा: राष्ट्रिय पार्टी
किपू लागा

"We don't give by fishing but we give the fishing technique" New Admission Open

Baghbhairav Boarding High School located at the heart of Kirtipur announces the new admission open from Play Group to class Nine for the Academic Session 2069

Why Baghbhairav Boarding High School ?

- for the all round development of the learners.
- Decent guidance and counselling to the children.
- Punctual transportation.
- Hygienic Canteen.
- Qualified, experienced and energetic facilitators.
- Regular co-curricular and extra curricular activities.
- Sound sports coach with grand sports meet.
- Proper physical facilities with sufficient playground.
- 100% SLC result
- Scholarship for the highest score of each class after every Terminal exams.

Principal

contact : 01-4330141

Mobile : 9841305364, 9841270529

Kirtipur -17, Nayabazaar

हैन त ?

-भरत



छोरा-छरीलाई स्कूलमा भर्ना गर्न जग्गा बेचे ! अनि उनिहरूको फिस तिरिदिन घर बेचे ! फेरी उनिहरूलाई कापी किताब किनिदिन भ'को सबै बेचे !...अनि लास्टां म भिखारी बन्नपुगे अनि तपैन ?

राष्ट्रिय सरकार आकाशको फल

'आकाशको फल आँखा तरि मर' भन्ने उखान त सबैले सुनेकै हुनुपर्दछ । हुन त आकाश अनन्त छ । त्यहाँबाट कसरी फल झर्छन् ? आकाशबाट फल झर्ने आशामा बस्ने हो भने आँखा तरि मर्नुसिवाय केहि हुँदैन भन्ने आशयमा यो उखान बनेको होला । तर जे होस् यो नेपालको राजनीतिमा राष्ट्रिय सरकार भनेको पनि आकाशको फल जस्तै भएको छ । नेपालको राजनीतिमा संघीय लोकतान्त्रिक गणतन्त्रको संस्थागत विकासको लागि प्रमुख राजनीतिक दलहरू बीच एकता, सहमति र सहकार्यका लागि राष्ट्रिय सरकार अत्यावश्यक पनि हो । तर यो राष्ट्रिय सरकार भनेको पनि कसैको लागि सरकार मा जाने वा प्रधानमन्त्री पड्काउने कृतिल चालको रुपमा देखिएको छ । भन्नुलाई राष्ट्रिय सरकारको विकल्प छैन भन्दै हिड्ने तर आफ्नो अनुकूल प्रधानमन्त्री बहुमतबाट

पड्काउने र बहुमत सभासद आफ्नो पक्षमा लिन भित्र भित्र पद र पैसाको लेनदेन हुने अवस्था नेपाली जनताले कहाँ बिसँको छ र ? अहिले सम्म पनि राष्ट्रिय सरकार बनेको छैन । र राष्ट्रिय सरकारको नाममा ठूलो सहमति सम्झौता गर्ने तर अन्तिममा राष्ट्रिय सहमतिलाई धोटी लगाई आफ्नै सहमतिमा सरकार गठन गर्ने राजनीतिको कुनीति बनेको छ ।

राष्ट्रिय सरकारको बिगुल ज जस्तै जोड लगाएर फुग्न सके उही बहुमतिय प्रधानमन्त्री हुने अवस्था बनेको छ । यसमा वर्तमान प्रधानमन्त्री बाबुरामले पनि आफू प्रधानमन्त्री नभएसम्म शान्ति र संविधानका लागि राष्ट्रिय सरकार अनिवार्य छ त्यसको विकल्प छैन भन्दै कुलिँएकै थियो । तर आफू प्रधानमन्त्री हुने बेलामा मधेसवादी मोर्चालाई काँधमा बोकेर बहुमतको सरकार बनाईयो । र मधेसवादी दलहरूले सरकारमा रहेर जति आच्छि गरेपनि सुगन्धमा नै बसेकै छ । बहुमतको सरकार टिकाउनको लागि असक्षम, नालायक, अयोग्य, भ्रष्टाचारी, क्षेत्रियवादहरूको दलबलमा आफ्ना नाता गोतालाई कमाउन दिन पद र पैसा ब्रम्हलुट गर्न हदै सम्मको छुट पाएका छन् । अहिले बाबुराम प्रधानमन्त्रीबाट अब नेपाली जनताले केहि हुन्छ कि भनी आशा गर्नु ब्यर्थ छ । राष्ट्रिय सरकार का लागि राजीनामा हैन, बहुमत सरकार टिकाउनका लागि मधेसवादी दलहरूसँग लम्पसार पर्ने प्रधानमन्त्री, एउटा चियापना कार्यक्रममा २७ लाख खर्च गर्ने, इतिहासमा नै सबभन्दा बढी ४७ जना सल्लाहकार राखेर तलबभत्ता बाड्ने प्रधानमन्त्री, राष्ट्रियतालाई जुवामा राखी

भारतसँग विप्या सम्झौता गर्ने प्रमबाट जनताको आशा फेरि मर को छ । के राष्ट्रिय सरकार भए, यी सबै अनावश्यक, नालायक कामहरू हुन्छन् ? जनताको प्रश्न छ ।

हुन त राष्ट्रिय सरकारका लागि भन्दै पूर्व प्रधानमन्त्री एमालेका अध्यक्ष भलनाथ खनालले राजीनामा दिएको थियो । त्यसबेला पनि बहुमतबाट नै भलनाथ खनाल ३४ औं गणतान्त्रिक नेपालको ३ औं प्रधानमन्त्री भएका थिए । उनी पनि राष्ट्रिय सरकार हिमायती थिए । राष्ट्रिय सरकार नबनेसम्म नेपालमा शान्तिले तार्किक निष्कर्षमा पुर्‍याउन नसक्ने र नयाँ संविधान पनि नबन्ने ठोक्नुवा गर्ने ठूला नेता हुन तर विडम्बना भन्नु पर्दछ । माधव नेपालको बहुमतको सरकार ढलाई आफू बहुमतकै प्रधानमन्त्री हुन पुग्यो । बहुमतकै सरकारमा जाने हो भने आफ्नै पार्टीका बरिष्ठ नेता नेपाल प्रधानमन्त्री त थियो नै तर उनलाई राष्ट्रिय सरकार नभएकोमा खाएको पचेन, राती निद्रा लागेन । राष्ट्रिय सरकारको लागि माधव नेपाललाई ढलाई प्रचण्डसँग गला मिलाएको थियो । तर बोलको कुरामा अडान नहुने अवस्थाले नेताहरूको बोलीमा अविश्वास बढेको छ । हुन गणतन्त्र नेपालको प्रथम प्रधानमन्त्री प्रचण्डको पालामा नै नेपाली कांग्रेसलाई पनि सरकार मा सामेल गाराई राष्ट्रिय सरकार बनाएको भए आजको यो गति हुने थिएन होला । प्रचण्ड पनि आफू प्रधानमन्त्री हुनमा नै हतार र राजीनामा दिन पनि हतारियो । वास्तवमा प्रचण्डले राष्ट्रिय सरकार को लागि जति पहल गर्नुपर्ने हो,

ब्यंग सन्देश

छट्छ कुमाउ महर्जन

त्यो भन्दा पनि आफूलाई हाती अरुलाई लखेट्ने, खेड्ने अवस्था बन्यो । दुर्भाग्यको कुरा त यो छ जुन कुरा हुदै हुदै त्यही कुराको बढी माग हुन्छ नेपालमा, बुँदामा राख्छन्, सहमती र सम्झौता तर कार्यन्वयन गर्नुपर्ने अवस्थामा दाँतबाट पसिना निकाल्ने गर्दछन् । हुन त दाँतबाट पसिना निकाल्ने हो वा हैन थाहा छैन र गर्न नसक्ने कुरा गरेर नेपाली जनतालाई गुमराहामा राख्नेमा नेताहरू खप्पिस छन्, यो कुरा चाही सोच्ने आना सही छ । नयाँ नेपालको सपना बाडेर पुरानो राम्रा कामहरू पनि जोगाउन नसक्ने अवस्था बनेको छ । नयाँ संविधानको आशा देखाएर पुराना संविधानलाई विडताउनु पर्ने माग बढिरहेको छ । एकात्मकबाट संघात्मक जाने भन्ने तर कुनै पनि भुगोललाई खण्ड विभाजन गर्न नहुने सर्त राख्ने या कस्तो परिवर्तन खोजेको हुन् नेताहरूलाई बुझ्न गाह्रो साह्रो भएको छ । तर अझ पनि राष्ट्रिय सरकारको चर्चा छदैछ । अब नयाँ संविधान जारी गर्ने भनेको एउटै उपाय छ । त्यो भनेको सरकार गठन गर्न साधारण बहुमत भए पुग्ने संविधानमा संशोधन गरेजस्तै संविधान पनि साधारण बहुमतबाट परित गर्न सक्ने हुनेपथ्यो र अनि राष्ट्रिय सरकार किन चाहियो र बहुमतको सभासद्बाट नै नयाँ संविधान बन्ने भयो । कसैलाई कुनै संविधानको धारा परिवर्तन गर्नु परेमा बहुमत बनाए पुग्ने थियो । संविधान पनि बन्छ, बहुमतबाट संशोधन पनि हुँदै गछ । यो नै राष्ट्रिय सरकारको विकल्प हुन सक्छ ।

काठमाण्डौं दक्षिण पश्चिम कीर्तिपुर नगरकै एउटै मात्र

कीर्तिपुर स्विमिङ् पुल

अब थप विशेष सुविधा तथा सहलियतसहित नयाँ व्यवस्थापनमा संचालन

-शान्त तथा सुन्दर मनोरम वातावरण

-स्विमिङ्को लागि आवश्यक सामानहरू क्लबभिन्ने उपलब्ध

-विशेष छुट्टामा मासिक र समयानुकूल (सिजनल सदस्य बन्न सक्ने

-दक्ष एवं अनुभवी प्रशिक्षकबाट पौडीको तालिम दिइने

-स्कूलका विद्यार्थीहरूलाई सहलियत दरमा टिकटको व्यवस्था

कीर्तिपुर स्विमिङ् पुल, कीर्तिपुर, काठमाण्डौं, फोन ४३३२७१५

स्विमिङ् पुललाई कर्मचारी

आवश्यकता छ ।

तुरुन्त सम्पर्क राख्नु होला ।

UJJWAL SHISHU NIKETAN ACADEMY Sahidpath, Panga, Kirtipur-11

The School with qualified dedicated, and experienced faculty members and scholars

The School having 100% outstanding First Division SLC Result with Remarkable Distinctions since 2054 BS

The with its own spacious and serene surrounding.

The School has well managed hostel.


Transportation facilities for distance students.

Other modern physical facilities for overall development of the students

For Detail :

Please contact at
School office,

Phone : 4330300, 4333529



ADMISSION OPEN !

IN

CREATIVE ACADEMY

From

Class Nursery to Eight

Hurry Up ! Seats are Limited !!

ADMISSION FORMS ARE
AVAILABLE IN SCHOOL OFFICE

ENTRANCE TEST
ON 26 TH Chaitra
at 11:00 am

For Details Contact

Creative Academy

Naya Bazar, Kirtipur

Phone : 4334123, 4336107